

879/869

दैनिक जागरण
जागरण सिरी
सं पृ० - IV
19-05-2014



दवा छिड़काव को लें विशेषज्ञ की सलाह

सब्जियों की फसल में इस समय कीड़े के प्रकोप की संभावना रहती है। कीड़े की समस्या से निजात पाने के लिए दवाओं का छिड़काव जरूरी है। लेकिन ध्यान रहे कि कीड़े को दूर करने वाली दवाओं का छिड़काव बिना जानकारी के नहीं किया जाना चाहिए। इसके लिए विशेषज्ञ की सलाह जरूरी है। साथ ही विशेषज्ञ से इस बात की जानकारी जरूर लें कि किस फसल पर किस समय दवा का छिड़काव किया जाए। गलत समय पर किया गया छिड़काव कीड़े की समस्या को दूर तो जरूर दूर कर देगा लेकिन इसका फसल की पैदावार पर विपरीत प्रभाव पड़ सकता है।

पूसा स्थित भारतीय कृषि अनुसंधान संस्थान के वैज्ञानिकों ने कृषि संबंधी अपनी सलाह में कहा है कि गलत समय में किया गया छिड़काव कीड़ों के साथ-साथ मधुमक्खी को भी नुकसान पहुंचा सकता है। जबकि मधुमक्खी परागण के लिए जरूरी है। वैज्ञानिकों ने कहा है कि बैंगन व मिर्च के लिए पौधशाला तैयार करने का यह उपयुक्त समय है। क्योंकि दस दिन बाद बीज की बुवाई का कार्य शुरू हो जाएगा। बेलवाली सब्जियों व भिंडी की तुड़ाई करते रहें। साथ ही सुबह व शाम के समय इनमें हल्की सिंचाई करें। प्याज की खुदाई का कार्य जल्द से जल्द शुरू किया जाना चाहिए। अब प्याज की फसल में सिंचाई बिल्कुल बंद कर दें। अरहर



व कपास की बुवाई इस सप्ताह भी शुरू की जा सकती है। लेकिन ध्यान रहे कि बीज किसी प्रामाणिक स्रोत से ही लें। साथ ही बीजों को बोने से पहले उनका उपचार अवश्य कर लें। इससे बीजों के अंकुरण तथा उत्पादन में वृद्धि होती है। अरहर की उन्नत किस्मों में पूसा 2001, पूसा 9991 व पूसा 992 शामिल हैं।

अनाज का भंडारण

वैज्ञानिकों का कहना है कि भंडारण से पूर्व अनाज की सफाई जरूरी है। इस बात का ध्यान विशेष तौर पर रखना चाहिए कि अनाज में नमी बिल्कुल नहीं हो। इसकी पहचान के लिए अनाज के दाने को दांतों के बीच रखें। दबाने के बाद यदि इनसे कड़क की आवाज आए तो समझें कि यह भंडारण के लिए उपयुक्त है। भंडारण भी सुबह व शाम के समय ही किया जाना चाहिए। ज्यादा गर्म माहौल होने पर इसमें फफूंद की समस्या हो सकती है। अनाज के भंडारण से पहले भंडार घर की अच्छी तरह सफाई करें और कूड़े-कचड़े को जलाकर नष्ट कर दें। भंडार घर की दीवारों व फर्श पर एक भाग मेलाथियान 50 ईसी का सौ भाग पानी के साथ दीवारों व फर्श पर छिड़काव करें। पुरानी बोरियां यदि प्रयोग करनी हों तो उन्हें भी एक भाग मेलाथियान 50 ईसी व सौ भाग पानी के घोल में दस मिनट तक रखें तथा छायादार स्थान में सुखा लें।

प्रतिलिपि :-

1. निदेशक कार्यालय
2. संयुक्त निदेशक (प्रसार)
3. अधीक्षक/संयुक्त निदेशक (शिक्षा)
4. प्रभारी पी.पी.आई
5. प्रभारी म.ट.ई
6. श्री.एस.आई

सुनीला गुप्ता
19/5/14
प्रभारी पत्रिका, समाचार पत्र अनुभाग
अहमदाबाद